

ಆಗಮರಹಸ್ಯೇ ರೇಣುಕಾಸ್ತೋತ್ರಮ್

{|| ಆಗಮರಹಸ್ಯೇ ರೇಣುಕಾಸ್ತೋತ್ರಮ್ ||}

ಶ್ರೀಗಣೇಶಾಯ ನಮಃ |

ಶ್ರೀರೇಣುಕಾಯೈ ನಮಃ |

ಭೈರವೀ ಉವಾಚ

ದೇವ ದೇವ ಮಹೇಶಾನ ಮಹಾದೇವ ದಯಾನಿಧೇ |

ಯತ್ತ್ವ ಯಾ ಪಠ್ಯತೇ ನಾಥ ರೇಣುಕಾಸ್ತೋತ್ರಮುತ್ತಮಮ್ ||

ಹ್ರೀಂ ರೇಣುಕಾಯೈ ವಿದ್ಮಹೇ ರಾಮಮಾತ್ರೇ ಚ ಧೀಮಹಿ | ತನ್ನೋ ಗೌರೀ ಪ್ರಚೋದಯಾತ್ ||

ಇತಿ ಶ್ರೀರೇಣುಕಾಗಾಯತ್ರೀಮನ್ತ್ರಃ |

ತದಹಂ ಶ್ರೋತುಮಿಚ್ಛಾಮಿ ಸರ್ವಕಾಮಸಮೃದ್ಧಿದಮ್ |

ಸರ್ವಾರ್ಥಸಾಧಕಂ ದಿವ್ಯಂ ಸಾಧಕನಾಂ ಸುಖಾವಹಮ್ ||

ಮಹಾಭೈರವ ಉವಾಚ

ಶೃಣು ದೇವಿ ಪ್ರವಕ್ಷ್ಯಾಮಿ ರೇಣುಕಾ ಸ್ತೋತ್ರಮುತ್ತಮಮ್ |

ಯಸ್ಯ ಸ್ಮರಣಮಾತ್ರೇಣ ಸರ್ವಾನ್ ಕಾಮಾನವಾಪ್ನುಯಾತ್ ||

ಸ್ತೋತ್ರಸ್ಯಾಸ್ಯ ಋಷಿಃ ಸೋಽಹಂ ಛಂದೋಽನುಷ್ಟುಪ್ತ ಕೀರ್ತಿತಮ್ |

ದೇವತಾ ತು ಪರಾಶಕ್ತಿಃ ರೇಣುಕಾ ಜಗದಮ್ಬಿಕಾ ||

ನ್ಯಾಸಂ ಜಾಲಂ ತಥಾ ಧ್ಯಾನಂ ಮೂಲಮನ್ತ್ರೇಣ ವೈ ಚರೇತ್ |

ಧ್ಯಾನಮ್

ಮಧ್ಯೇ ಬದ್ಧಮಯೂರಪಿಚ್ಛನಿಕರಾಂ ಶ್ಯಾಮಾಂ ಪ್ರಬಾಲಾಧರಾಂ

ಗುಞ್ಜಾಹಾರಧರಾಂ ಧನುಷ್ಠರಕರಾಂ ನೀಲಾಮ್ಬರಾಮ್ಬರಾಮ್ |

ಶೃಂಗೇವಾದನತತ್ವರಾಂ ಸುನಯನಾಂ ಮೂರ್ಧ್ವಾಲಕೈರ್ಬರ್ಬರಾಂ
ಭಿಲ್ಲೀವೇಷಧರಾಂ ನಮಾಮಿ ಶಬರೀಂ ತ್ವಾಮೇಕವೀರಾಂ ಪರಾಮ್ ॥

ಮಾನಸೇ ಯೋನಿಮುದ್ರಾಂ ಪ್ರದಶ್ಯ /-/-

ಓಂ ಹ್ರೀಞ್ಕಾರರೂಪಿಣೀ ದೇವೀ ರೇಣುಕಾ ಸುಖದಾಯಿನೀ ।
ಕ್ಷೀಞ್ಕಾರರೂಪಿಣೀ ಶ್ರದ್ಧಾ ಸಿದ್ಧಿಸೌಭಾಗ್ಯದಾಯಿನೀ ॥

ವಾಗ್ಭವಾ ಕಾಮರೂಪಾ ಚ ಕಾಮಕಲ್ಲೋಲಮಾಲಿನೀ ।
ಷಡ್ವೀಜಾ ಚ ತ್ರಿಬೀಜಾ ಚ ನವಬೀಜಾ ನ ವಾ ನವಾ ॥

ನವಭೈರವಪೂಜ್ಯಾ ಚ ನವಮೀ ನವ ವಲ್ಲಭಾ ।
ನಮಸ್ತಸ್ಯೈ ನಮಸ್ತಸ್ಯೈ ರೇಣುಕಾಯೈ ನಮೋ ನಮಃ ॥

ಚೈತನ್ಯರೂಪಿಣೀ ವಿದ್ಯಾ ನಿರ್ಗುಣಾ ಗುಣಪಾರಗಾ ।
ನಮಸ್ತಸ್ಯೈ ನಮಸ್ತಸ್ಯೈ ರೇಣುಕಾಯೈ ನಮೋ ನಮಃ ॥

ಪ್ರಪಂಚಾರಹಿತಾ ಪೃಥ್ವೀ ಲಕ್ಷಣಾತೀತವಿಗ್ರಹಾ ।
ನಮಸ್ತಸ್ಯೈ ನಮಸ್ತಸ್ಯೈ ರೇಣುಕಾಯೈ ನಮೋ ನಮಃ ॥

ಯಾ ಕಾಮಧೇನುಃ ಸಕಲಾರ್ಥದಾತ್ರೀ ಸರ್ವೇಶ್ವರೀ ಸರ್ವಭಯಾಪಹನ್ತ್ರೀ ।
ಯಾ ಸಚ್ಚಿದಾನಂದಕರೀ ಜನಾನಾಂ ಸಾ ರೇಣುಕಾ ಪಾತು ನಿರಂತರಂ ಮಾಮ್ ॥

ಯಾ ರಾಮಮಾತಾ ರಮಣೀಯರೂಪಾ ರಮಾಧವಾದ್ಯೈರಭಿಪೂಜಿತಾನ್ತ್ರಿಃ ।
ನಿತ್ಯೋತ್ಸವಾ ನಿರ್ಜರವಂದಿತಾ ಚ ಸಾ ರೇಣುಕಾ ಪಾತು ನಿರಂತರಂ ಮಾಮ್ ॥

ಯಾ ಕಾಲರಾತ್ರಿಃ ಕಲಿಕಲ್ಮಷಘ್ನೀ ಕಲ್ಯಾಣಶೈಲಾಮಲವಾಸವಾಸಾ ।
ಯೋಗೇಶ್ವರಾರಾಧಿತಪಾದಪದ್ಮಾ ಸಾ ರೇಣುಕಾ ಪಾತು ನಿರಂತರಂ ಮಾಮ್ ॥

ಯಾ ಭರ್ಗಪತ್ನೀ ಭವರೋಗಹನ್ತ್ರೀ ಭಕ್ತೇಶ್ವರೀ ಭಕ್ತಜನಾಭಿನಂದಿನೀ ।
ಭವ್ಯಾ ಭವಾನೀ ಭವಪೂಜಿತಾ ಯಾ ಸಾ ರೇಣುಕಾ ಪಾತು ನಿರಂತರಂ ಮಾಮ್ ॥

ಯಾ ಏಕಲಾಽನೇಕಶರೀರಧಾರಿಣೀ ದಿವ್ಯಾಽಮ್ಬರಾ ದಿವ್ಯಸುರತ್ವಪೂಜಿತಾ ।
ಶಿವಾಽಪರಾ ಸರ್ವಸುಖೈಕಭೂಮಿದಾ ಸಾ ರೇಣುಕಾ ಪಾತು ನಿರಂತರಂ ಮಾಮ್ ॥

ನಮಸ್ತೇ ರಾಮಮಾತ್ರೇ ತೇ ನಮಃ ಕಲ್ಯಾಣದಾಯಿನೀ ।
ನಮಃ ಸಕಲಸಂಘಾತ್ಮೈ ರೇಣುಕಾಯೈ ನಮೋಽಸ್ತು ತೇ ॥

ಬ್ರಹ್ಮರೂಪೇ ನಮಸ್ತೇಽಸ್ತು ನಮಸ್ತೇ ಶಿವರೂಪಿಣೀ ।
ವಿಷ್ಣುರೂಪೇ ನಮಸ್ತೇಽಸ್ತು ರೇಣುಕಾಯೈ ನಮೋಽಸ್ತು ತೇ ॥

ಸರ್ವಶಕ್ತೈ ನಮಸ್ತೇಽಸ್ತು ಸರ್ವವ್ಯಾಪಿಣಿ ಸರ್ವದಾ ।
ಸರ್ವಾರ್ಥಸಾಧಿಕೇ ನಿತ್ಯಂ ರೇಣುಕಾಯೈ ನಮೋಽಸ್ತು ತೇ ॥

ನಮೋ ನಮಸ್ತೇ ಭೈರವ್ಯೈ ಭವಭೀತಿನಿವಾರಿಣೀ ।
ಭವಾನ್ಯೈ ಭಕ್ತವಶ್ಯಾಯೈ ರೇಣುಕಾಯೈ ನಮೋಽಸ್ತು ತೇ ॥

ವಿಶ್ವಾಧಾರೇ ವಿಶ್ವಮಯೇ ವಿಶ್ವೇಶ್ವರವಿಲಾಸಿನೀ ।
ವಿಶ್ವಮ್ಬರಿ ವಿಶಾಲಾಕ್ಷ್ಮಿ ರೇಣುಕಾಯೈ ನಮೋಽಸ್ತು ತೇ ॥

ಕಮಲೇ ಕಮಲಾವಾಸೇ ಕಮಲೋದ್ಭವಪೂಜಿತೇ ।
ಕಾಮದೇ ಕಾಮವರದೇ ರೇಣುಕಾಯೈ ನಮೋಽಸ್ತು ತೇ ॥

ವಿಶ್ವಬೀಜೇ ವಿರಾಟಾಯೈ ವಿರಜಾಮ್ಬರಧಾರಿಣಿ ।
ಯನ್ತ್ರೇಶ್ವರಿ ಮಹಾಮಾಯೇ ರೇಣುಕಾಯೈ ನಮೋಽಸ್ತು ತೇ ॥

ನಿಖಿಲನಿಗಮಗೀತೇ ಶಮ್ಭುವಾಮಾಙ್ಕಸಂಸ್ಥೇ
ಶರಣಜನಸುತಾರೇ ತಾರಮನ್ತ್ರಾ ದಿರೂಢೇ ।
ಸುರವರಮುನಿವರ್ಯೈಃ ಪೂಜಿತೇ ಪಾತ್ರಹಸ್ತೇ
ಪರಮಸುಖಸುಖಾಭ್ಯೇ ರೇಣುಕೇ ತ್ವಂ ಪ್ರಸೀದ ॥

ಭೈರವ ಉವಾಚ
ರೇಣುಕಾಸ್ತೋತ್ರಮೇತತ್ತೇ ಕಥಿತಂ ಭುವನೇಶ್ವರಿ ।
ಸರ್ವಕಾಮಪ್ರದಂ ನೃಣಾಂ ಸರ್ವಾರಿಷ್ಟವಿನಾಶಕೃತ್ ॥

ಸರ್ವಾಭೀಷ್ಟಕರಂ ದಿವ್ಯಂ ಪರನೀಯಂ ಪ್ರಯತ್ನತಃ ।
ಇತ್ಯಾಗಮರಹಸ್ಯೇ ವೈ ಭೈರವೇಣ ಸಮೀರಿತಮ್ ॥

ಇತಿ ಶ್ರಾಗಮರಹಸ್ಯೇ ಭೈರವಪ್ರೋಕ್ತಂ ರೇಣುಕಾಸ್ತೋತ್ರಂ ಸಮ್ಪೂರ್ಣಮ್ ॥

ಅಥ ಶ್ರೀರೇಣುಕಾಮನ್ತ್ರಃ
ಅಸ್ಯ ಶ್ರೀರೇಣುಕಾಮನ್ತ್ರಸ್ಯ ಶ್ರೀರುದ್ರ ಋಷಿಃ ಶ್ರೀರೇಣುಕಾದೇವೀ ದೇವತಾ
ವಿರಾಟ್ ಛಂದಃ ಕ್ಲೀಂ ಬೀಜಂ ಶ್ರೀರೇಣುಕಾದೇವೀ ಶಕ್ತಿಃ ಕ್ಲೀಂ ಕೀಲಕಂ
ಮಮಾಭೀಷ್ಟಸಿದ್ಧಯೇ ಜಪೇ ವಿನಿಯೋಗಃ ॥

ಧ್ಯಾನಮ್
ಪ್ರಪುಲ್ಲಹಾರಕೇಯೂರಕುಣ್ಡಲಾದಿ ವಿರಾಜಿತಾಮ್ ।
ಪ್ರಸನ್ನವದನಾಂ ಶಾನ್ತಾಂ ಶ್ರೀದೇವೀಂ ರೇಣುಕಾಂ ಭಜೇ ॥

ಮನ್ತ್ರಃ

೧। ಕ್ಲೀಂ ಕ್ಲೀಂ ಕ್ಲೀಂ ರೇಣುಕಾದೇವ್ಯೈ ನಮಃ |

೨। ಕ್ಲೀಂ ಕ್ಲೀಂ ಕ್ಲೀಂ ಸ್ವಾಹಾ |

೩। ಕ್ಲೀಂ ರೇಣುಕಾಯೈ ಸ್ವಾಹಾ |

ಧ್ಯಾನಮ್

ಲೋಲಲ್ಯಾಲಿಲಸತ್ಪ್ರಪುಲ್ಲಸುಮನೋ ಜಾಲೋಲ್ಲಸತ್ಕಾನನೇ

ಭಿಲ್ಲೀವೇಷಮನಜ್ಜವೇಗಜನಕಂ ಧೃತ್ವಾ ಚಲಂತೀ ಶನೈಃ |

ಲೋಲಾಪಾಙ್ಗತರಙ್ಗರಙ್ಗಸುದೃಶಾ ಸಮೋಹಯಂತೀ ಶಿವಂ

ಚೆಚ್ಚಚ್ಚೆಚ್ಚಲನೂಪುರದ್ವಿನಿಯುತಾ ವರ್ವರ್ತಿ ಸರ್ವಾರ್ಥದಾ ||

|| ಇತಿ ||

Encoded and proofread by Kaushal S. Kaloo kaushalskaloo at gmail.com

Please send corrections to sanskrit@cheerful.com

Last updated ತೃಂದಯ

<http://sanskritdocuments.org>

Renuka Stotram 2 (From Agama Rahasyam) Lyrics in Kannada PDF

% File name : reNukAstotramAgamarahasye.itx

% Location : doc_devii

% Language : Sanskrit

% Subject : philosophy/hinduism/religion

% Transliterated by : Kaushal S. Kaloo kaushalskaloo at gmail.com

% Proofread by : Kaushal S. Kaloo kaushalskaloo at gmail.com

% Latest update : June 18, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website